

منافق کون ہیں؟

مولانا زاہد الرشدی

صدر جزل پرویز مشرف کا کہنا ہے کہ جو لوگ "تحفظ حقوق نسوں مل" کی مخالفت کر رہے ہیں وہ منافق ہیں، حالانکہ اس مل کی جواب ایک بن چکا ہے، مخالفت کرنے والے صرف یہ کہر ہے ہیں کہ اس میں عورتوں کے اس حقوق کے حوالے سے کوئی بات شامل نہیں جو پاکستانی معاشرے میں عورت کو درپیش ہیں، بلکہ اس میں قرآن و سنت کے متعدد احکام کو تبدیل کر دیا گیا ہے، جس کے نہ وہ مجاز ہیں اور نہ ہی کسی اور شخص یا ادارے کو یہ حق حاصل ہے۔ یہ بات کہنے والے صرف دعویٰ ہی نہیں کر رہے بلکہ انہوں نے اس پر باقاعدہ دلائل دیئے ہیں اور ایک ایک کر کے ان امور کی انہوں نے نشانہ ہی کی ہے جو اس ایکٹ میں قرآن و سنت اور احکام شریعت کے منافی ہیں، حتیٰ کہ تمام مکاتب فکر کے سڑھے علمائے کرام نے حکمران مسلم لیگ کے صدر چودھری شجاعت حسین کے گھر جا کر ان پر اس حوالے سے اتمام جھٹ کیا ہے، لیکن اس کے باوجود اگر صدر جزل پرویز مشرف کے نزدیک اس "ایکٹ" کی مخالفت کرنے والے ہی منافق ہیں تو ان کی زبان بھلا کون پکڑ سکتا ہے؟ البتہ قرآن میں جن لوگوں کو منافق کہا گیا ہے، ان کے بارے میں ہم قرآن کریم کے چند ارشادات باحوالہ پیش کرنے کی جگہ است کر رہے ہیں۔

☆ سورۃ البقرۃ کی آیت نمبر ۸ سے آیت نمبر ۲۰ تک اللہ تعالیٰ نے منافقین کا تعارف کرایا ہے، جس کا خلاصہ یہ ہے کہ "کچھ لوگ ایسے ہیں جو کہتے ہیں کہ ہم اللہ پر، روز آخرت پر ایمان رکھتے ہیں، حالانکہ وہ ایمان رکھنے والے نہیں ہیں۔ اللہ تعالیٰ کو اور مومنوں کو دھوکہ دینا چاہتے ہیں، لیکن اپنے سوکھی کو دھوکہ نہیں دے رہے، مگر اس کا نہیں شعور نہیں ہے۔ ان کے دلوں میں بیماری ہے اور اللہ تعالیٰ ان کی بیماری کو بڑھاتا رہتا ہے اور ان کے لئے دردناک عذاب ہوگا۔ جب ان سے کہا جاتا ہے کہ زمین میں فساد پھیلاو تو وہ کہتے ہیں کہ ہم تو اصلاح کر رہے ہیں۔ خبردار اور ہی لوگ فساد پھیلانے والے ہیں، لیکن انہیں اس کا شعور نہیں ہے اور جب ان سے کہا جاتا ہے کہ تم بھی ایمان لاو، جیسے دوسرا لوگ (یعنی صحابہ کرام) ایمان لائے ہیں تو وہ کہتے ہیں کہ کیا ہم ان بے وقوفوں کی طرح ایمان لا سیں؟ خبردار اور ہی لوگ بے وقوف ہیں، لیکن انہیں اس کا علم نہیں ہے اور جب وہ ایمان والوں سے ملتے ہیں

تو کہتے ہیں کہ ہم بھی ایمان لے آئے ہیں، مگر جب اپنے شیطانوں کے ساتھ الگ ہوتے ہیں تو ان سے کہتے ہیں کہ ہم تمہارے ساتھ ہیں، ان سے تو ہم استہرا کر رہے تھے۔

☆ سورۃ النساء کی آیت نمبر ۲۸ سے ۲۸ میں منافقین کا تذکرہ اس انداز میں کیا گیا ہے کہ ”کیا آپ

نے ان لوگوں کو نہیں دیکھا جو دعویٰ تو یہ کرتے ہیں کہ وہ ان تعلیمات پر ایمان رکھتے ہیں جو آپ پر اتاری گئیں اور ان تعلیمات پر بھی ان کا ایمان ہے، جو آپ (یعنی حضرت محمد صلی اللہ تعالیٰ علیہ وسلم) سے پہلے نبیوں پر اتاری گئیں، لیکن اپنے معاملات کے فیصلے کرانے کے لئے شیطان کے پاس جاتے ہیں، حالانکہ انہیں اس کے انکار کا حکم دیا گیا ہے اور شیطان ارادہ کرتا ہے کہ انہیں دور کی گمراہی میں ڈال دے اور جب ان لوگوں سے کہا جاتا ہے کہ آؤ ان احکام کی طرف جو اللہ تعالیٰ نے نازل کئے ہیں اور آؤ رسول اللہ کی طرف تو آپ دیکھتے ہیں کہ منافقین آپ سے پوری طرح اعراض کرنے لگتے ہیں، پھر کیسے ہوگا، جب ان پر کوئی مصیبت آئے گی، ان کی حرکتوں کے نتیجے میں تو آپ کے پاس حاضر ہو کر اللہ تعالیٰ کی قسم اٹھا کر کہیں گے کہ ہم تو بیکی اور موافقت کی بات کر رہے تھے۔ یہ لوگ ہیں جن کے دلوں کی بات اللہ تعالیٰ جانتے ہیں، پس آپ ان سے اعراض کریں اور انہیں نصیحت کریں اور ہم ان کے بارے میں ان سے ابھی بات کہیں جو بیان ہوا اور ہم نے جو رسول بھی بھیجا ہے، وہ صرف اس لئے کہ اس کی اطاعت کی جائے اور اگر یہ لوگ اپنے اوپر ظلم کر بیٹھیں تو آپ (رسول اللہ صلی اللہ تعالیٰ علیہ وسلم) کے پاس آئیں اور اللہ تعالیٰ سے بھی استغفار کریں اور آپ بھی ان کے لئے استغفار کریں تو یہ اللہ تعالیٰ کو توبہ قبول کرنے والا ہم بان پائیں گے۔ پس اے محمد! آپ کے رب کی قسم یہ لوگ اس وقت تک مؤمن نہیں ہو سکتے جب تک اپنے تازعات میں آپ کا حکم تسلیم نہ کر لیں اور آپ جو بھی فیصلہ کریں، اس کے بارے میں اپنے دلوں میں ٹھیک محسوس نہ کریں اور آپ صلی اللہ تعالیٰ علیہ وسلم کے فیصلوں کو پوری طرح تسلیم نہ کریں۔“

☆ سورۃ النساء کی آیت نمبر ۳۰ تا ۱۳۳ میں منافقین کا یوں ذکر کیا گیا ہے: ”بے شک اللہ تعالیٰ

کافروں اور منافقوں سب کو جہنم میں جمع کر دے گا۔ جو تمہارے بارے میں انتظار میں رہتے ہیں کہ اگر تم مسلمانوں کو کسی جگہ فتح نصیب ہو تو کہتے ہیں کہ کیا ہم تمہارے ساتھ نہ تھے؟ اور اگر کافروں کو غلبہ حاصل ہو تو ان سے کہتے ہیں کہ کیا ہم نے تمہیں گھیر نہیں لیا تھا اور کیا ہم نے تمہیں مسلمانوں سے نہیں بچایا؟ پس اللہ تعالیٰ فیصلہ کرے گا ان کے درمیان قیامت کے دن اور اللہ تعالیٰ ہرگز کافروں کو مسلمانوں پر راستہ نہیں دے گا۔ بے شک منافق لوگ اللہ تعالیٰ کو ہو کر دینے کی کوشش کرتے ہیں، لیکن اللہ تعالیٰ انہیں ہی ان کے دھوکے میں ڈال دیتا ہے۔ جب یہ لوگ نماز کے لئے کھڑے ہوتے ہیں تو سُتی اور بے دلی سے کھڑے ہوتے ہیں۔ لوگوں کے سامنے دکھاوا کرتے ہیں اور اللہ تعالیٰ

کا ذکر کر بہت کم کرتے ہیں۔ یہ لوگ درمیان میں متذبذب رہتے ہیں اور نہ ادھر ہوتے ہیں نہ ادھر اور جس کو اللہ تعالیٰ
گمراہ کر دے، اس کے لئے آپ راستہ نہیں پائیں گے۔

☆ سورۃ التوبہ کی آیت ۷۶ میں اللہ تعالیٰ نے منافقوں کا تعارف اس انداز سے کرایا ہے کہ ”اور
منافق مرد اور منافق عورتیں ایک دوسرے کے ساتھی ہیں۔ گناہ کے کاموں کا حکم دیتے ہیں اور یہی کے کاموں سے
روکتے ہیں اور اللہ تعالیٰ کی راہ میں خرج کرنے سے باหر وک یلتے ہیں۔ انہوں نے اللہ تعالیٰ کو بھلا دیا ہے تو اللہ
تعالیٰ بھی انہیں بھلا دے گا۔ وہی لوگ نافرمان ہیں“۔

☆ سورۃ آل عمران میں اللہ رب العزت نے غزوہ احمد کے حوالے سے منافقین کے کردار کا تفصیل
سے تذکرہ کیا ہے، خاص طور پر آیت ۱۲۵ تا ۱۲۸ آیت میں اس کی طرف توجہ دلائی ہے۔ غزوہ احمد میں کفار کی تعداد
تین ہزار پر مشتمل شکر کی صورت میں تھی جب کہ مسلمان جب نبی اکرم صلی اللہ تعالیٰ علیہ وسلم کی قیادت میں احمد کے
دامن میں پہنچ تو بہشکل ایک ہزار تھے۔ منافقین بھی ساتھ تھے، لیکن جب انہوں نے دیکھا کہ ظاہری قوت کے
حوالے سے کوئی موازنہ نہیں ہے تو تین سو افراد عبداللہ بن ابی کی قیادت میں واپس پلٹ گئے اور میدان میں جناب
نبی اکرم صلی اللہ تعالیٰ علیہ وسلم کے ساتھ صرف سات سورہ گئے، جنہوں نے تین ہزار کفار کا مقابلہ کیا۔ اس جنگ میں
مسلمانوں کا خاصا جانی نقصان ہوا اور خود جناب نبی اکرم صلی اللہ تعالیٰ علیہ وسلم بھی رخی ہوئے۔ اس پر ان منافقین
نے مسلمانوں کو کوٹعنہ دیا کہ تم بھی اگر ہماری بات مان لیتے اور مقابلے کے لئے باہر نہ نکلتے تو تمہارے اتنے افراد شہید
نہ ہوتے اور یہ بھی کہا کہ ہماری سمجھ میں اگر اس لڑائی کا کوئی فائدہ ہوتا تو ہم تمہارے ساتھ رہتے۔ اللہ تعالیٰ نے ان
آیات کریمہ میں منافقین کے ان طعنوں کا جواب دیا ہے اور فرمایا ہے کہ یہ لوگ جب اس طرح کی باتیں کر رہے تھے
تو وہ ایمان کی بنسخت کفر سے زیادہ قریب تھے۔ یہ لوگ جو کچھ اپنی زبان سے کہتے ہیں، ان کے دلوں میں وہ بات
نہیں ہوتی، لیکن اللہ تعالیٰ سے یہ کوئی بات چھپا نہیں سکتے۔ وہ ان کی خفیہ باتوں کو بخوبی جانتا ہے۔ منافقین کی اس
بات کا کہ اگر مسلمان ہماری بات مان کر مدینہ میں رہتے اور جنگ کے لئے نہ جاتے تو قتل نہ ہوتے اللہ نے جواب
دیا کہ ان سے کہہ دو کہ یہ اپنی جانوں سے موت کو روک کر دیکھیں، اگر یہ اپنی بات میں پچے ہیں۔

☆ سورۃ المائدہ کی آیت ۱۵۳ میں اللہ رب العزت نے ذکر فرمایا ہے کہ ”ہم نے ایمان والوں
سے کہا ہے کہ وہ یہود و نصاریٰ کو اپنادوست نہ بنا کیں، کیونکہ وہ آپس میں ایک دوسرے کے دوست ہیں اور مسلمانوں
میں سے جو بھی ان کے ساتھ دوستی کرے گا، وہ انہی میں شمار ہو گا، مگر جن لوگوں کے دلوں میں بیماری (منافقت) ہے،
وہ دوڑ دوڑ کر یہود و نصاریٰ کی طرف جاتے ہیں اور کہتے ہیں کہ اگر ہم ایسا نہ کریں تو حالات کی گردش کا شکار ہو جائیں۔

گے، قریب ہے کہ اللہ تعالیٰ مونوں کو فتح عطا فرمائیں یا اپنی طرف سے کوئی حکم صادر فرمائیں، تو یہ منافقین اپنے کئے پر شرمسار ہوں گے۔

☆ سورۃ المناقبون پوری کی پوری منافقین کے تذکرے میں ہے، اور اس میں ایک خاص واقعہ کا ذکر کیا گیا ہے کہ غزوہ بنی المصطلق میں منافقین بھی جناب نبی اکرم صلی اللہ تعالیٰ علیہ وسلم کے ساتھ تھے۔ سفر کے دوران ایک جگہ ایک مہاجر اور انصاری کا جھگڑا ہو گیا اور کچھ مہاجر حضرات اپنے ساتھی کی مدد کے لئے جمع ہوئے تو رئیس المناقبین عبد اللہ بن ابی نے اپنے ساتھیوں سے کہا کہ یہ مہاجر ہم پر اس لئے جری ہو گئے ہیں کہ مدینہ والے ان مہاجرین پر اور جناب نبی اکرم صلی اللہ تعالیٰ علیہ وسلم پر بہت خرچ کرتے ہیں، اس لئے اب ہم واپس مدینہ منورہ پہنچیں گے تو ان مہاجرین پر خرچ کرنا بند کر دیں گے، بلکہ انہیں مدینہ سے نکال دیں گے۔ یہ بات ایک انصاری صحابی حضرت زید ابن ارقم رضی اللہ عنہ نے سن لی اور جناب نبی اکرم صلی اللہ تعالیٰ علیہ وسلم کو بتاوی۔ رسول اللہ صلی اللہ تعالیٰ علیہ وسلم نے ان لوگوں کو بلا یا تو خدا کی قسمیں اٹھا کر کہنے لگے کہ ہم نے تو کوئی ایسی بات نہیں کی۔ رسول اللہ صلی اللہ تعالیٰ علیہ وسلم نے ان کی قسموں پر یقین کر کے زید بن ارقم کو ڈانت دیا کہ تم خواجوہ خرابی پھیلاتے ہو۔ اللہ تعالیٰ نے حضرت زید بن ارقم رضی اللہ عنہ کی صفائی میں یہ صورت اتاری اور جناب نبی اکرم صلی اللہ تعالیٰ علیہ وسلم سے فرمایا کہ یہ منافق لوگ آپ کے سامنے آ کر جھوٹی قسمیں اٹھا کر وفاداری کا یقین دلاتے ہیں، آپ ان کی قسموں کا اعتبار نہ کریں۔

☆ سورۃ النور آیت ۷۲ میں اللہ تعالیٰ نے منافقین کے بارے میں فرمایا ہے کہ یہ لوگ کہتے ہیں کہ ہم لوگ اللہ تعالیٰ اور رسول اللہ صلی اللہ تعالیٰ علیہ وسلم پر ایمان رکھتے ہیں اور ان کی اطاعت بھی کرتے ہیں، لیکن جب ان سے کہا جاتا ہے کہ اللہ اور اس کے رسول کی طرف آؤتا کہ وہ تمہارے معاملات کے فیصلے کریں تو ان میں سے ایک گروہ منہ موڑ نے لگتا ہے، یہ لوگ کبی کبی قسمیں اٹھا کر اپنی وفاداری کا یقین دلانے کی کوشش کرتے ہیں، ان سے کہہ دیجئے کہ قسمیں کھانے کی ضرورت نہیں۔ اطاعت اور فرمانبرداری کا جو معرفہ معيار ہے، اسے پورا کرو، اللہ تعالیٰ تمہارے اعمال سے پوری طرح باخبر ہے۔

یہ قرآن کریم کی چند آیات ہیں، جن میں منافقین کا تذکرہ ہے اور ان کی علامات و عادات کا تعارف کرایا گیا ہے۔ کوئی بھی دوست قرآن کریم کا کوئی معیاری ترجمہ اٹھا کر ان آیات کا مطالعہ کر سکتا ہے اور یہ ایک ایسا آئینہ ہے، جس میں ہر شخص جھانک کر اپنے بارے میں فیصلہ کر سکتا ہے کہ وہ اللہ تعالیٰ اور اس کے رسول کے احکام کو مانے والا ہے یا ان کے حوالے سے منافت کا شکار ہے؟

☆ ☆